



**FIL-QORTI ĊIVILI  
(SEZZJONI TAL-KUMMERĊ)**

**ONOR. IMĦALLEF  
IAN SPITERI BAILEY LL.M. LL.D.**

**Illum, l-Erbgħa 6 ta' Novembru, 2024**

**Kawża Nru. 1**

**Rik. Nru. 53/2020 ISB**

**Crossmedia Limited (C 40980)**

**Vs**

**X**

**Dan huwa provvediment finali li permezz tiegħu (a) jiġi deċiż ir-rikors tar-Riċevitur Uffiċjali tat-8 ta' Mejju 2024 sabiex ikun stabbilit l-ammont ta' remunerazzjoni tiegħu u (b) sabiex l-affarijiet tal-kumpanija Crossmedia Limited (C 40980) jkunu stralċjati għal kollox ai termini tal-Artikolu 264 tal-KAP 386 tal-Liġijiet ta' Malta**

**Il-Qorti,**

Rat il-provvediment li permezz tiegħu l-kumpanija **Crossmedia Limited (C 40980)** kienet dikjarata xjolta minn din il-Qorti fis-27 ta' Jannar 2022, u fejn kien ordnat l-istralċ tagħha.

Rat l-atti kollha tal-proċediment ta' stralċ, inklużi l-verbali tal-udjenzi kollha li saru, l-informazzjoni mgħoddija minn żmien għal żmien mir-Riċevitur Uffiċjali kif evidenzjat mill-verbali tas-seduti miżmuma u kif ukoll mir-rapporti preliminari minnu mħejjija u ppreżentati;

Rat l-aħħar rapport minnu mħejji, inkluz mill-iskema ta' distribuzzjoni, kif ukoll il-verbal tal-udjenza tal-10 ta' Mejju 2024, minn fejn jirriżulta illi l-kumpanija m'għandha l-ebda assi u għalhekk l-attiv tal-kumpanija mhux se jkun jista' jagħmel tajjeb għad-djun tal-istess kumpanija;

Tiddikjara ruħha sodisfatta li l-istralċjarju osserva l-htigijiet kollha skont il-Kap 386 tal-Liġijiet ta' Malta.

Tqis illi r-Riċevitur Uffiċjali, bħala stralċjarju tal-kumpanija xjolta **Crossmedia Limited (C 40980)**, ressaq rikors fit-8 ta' Mejju 2024, li permezz tiegħu talab, wara li ta rendikont tax-xogħol minnu mwettaq, sabiex jiġi ffissat ammont li għandu jitħallas lill-istralċjarju bħala spejjeż u remunerazzjoni dovuti lilu u fejn talab li tali spejjeż u remunerazzjoni jiġu mħallsa mill-kumpanija Crossmedia Limited (C 40980);

Tqis illi huwa komputu ta' din il-Qorti li tistabilixxi r-rimunerazzjoni ta' stralċjarju;

Tqis li sar minn kollox min-naħa tal-istralċjarju sabiex jaqdi tajjeb il-funzjonijiet u l-inkarigu tiegħu skont il-liġi.

Tqis illi ma hemm xejn aktar raġjonevolment x'isir u b'hekk jista' jingħata l-provvediment finali.

Tqis li l-affarijiet tal-kumpanija huma stralċjati.

**GHALDAQSTANT**, il-Qorti, għar-ragunijiet hawn fuq premessi u billi kienu mħarsa l-ħtigijiet kollha tal-liġi, qed tgħaddi biex:

1. **Tistabilixxi** l-ammont ta' **elf u ħames mitt Ewro (€1,500)** bħala rimunerazzjoni tal-uffiċju tar-Riċevitur Uffiċjali, liema ammont jikkompreni kwalsiasi spejjeż li nkorra għall-fini tal-esekuzzjoni tal-inkarigu tiegħu u t-taxxa fuq il-valur miżjud jekk applikabbli iżda ma jikkomprenid id-drittijiet tar-Riċevitur Uffiċjali illi r-Regjstratur tal-Qorti għad irid jistabilixxi a favur tiegħu fi tmiem dawn il-proċeduri skont it-taxxa tal-Qorti, liema drittijiet jitħallsu seperatament.
2. **Tordna** li r-rimunerazzjoni u d-drittijiet tal-istralċjarju kif hawn fuq deċiż għandhom jitħallsu mill-kumpanija Crossmedia Limited (C 40980) billi, jekk applikabbli, jitnaqqsu mill-attiv tal-kumpannija illi l-istralċjarju ghandu f'idejh.
3. **Tapprova** l-pjan ta' gradwazzjoni tad-djun tal-kumpannija Crossmedia Limited (C 40980) kif dikjarat fin-nota tar-Riċevitur Uffiċjali tal-10 ta' Mejju 2024, inkluż mill-ħlas tar-remunerazzjoni lilu dovuta kif deciz hawn fuq.
4. **Teħles** lill-istralċjarju mill-ħatra tiegħu.
5. **Tordna** lir-Regjstratur tal-Qorti sabiex minnufih jikkonsenja lir-Regjstratur tal-Kumpanniji avviż
6. tal-ħelsien tal-istralċjarju mill-ħatra tiegħu.

7. **Tordna** li l-isem tal-kumpanija Crossmedia Limited (C 40980) jithassar mir-Registru tal-Kumpaniji b`effett mil-lum.
8. **Tordna** lir-Registratur tal-Qorti sabiex fi żmien sebat ijiem mil-lum jibgħat lir-Registratur tal-Kumpaniji l-ordni ta` tħassir tal-kumpanija Crossmedia Limited (C 40980).
9. **Tordna** lir-Registratur tal-Kumpaniji sabiex iħares dik l-ordni.
10. **Tordna** li l-ispejjeż u drittijiet kollha naxxenti minn dan il-proċediment, inklużi l-ispejjeż kollha tal-istralċ kompriżi l-ispejjeż u drittijiet tal-istralċjarju għandhom jithallsu mill-kumpanija rikorrenti.

**Ian Spiteri Bailey**  
**Onor. Imħallef**

**Amanda Cassar**  
**Deputat Registratur**